

05-02-2023

† ΚΥΡΙΑΚΗ ΜΕΤΑ ΤΗΝ ΕΟΡΤΗΝ
ΤΟΥ ΤΕΛΩΝΟΥ ΚΑΙ ΦΑΡΙΣΑΙΟΥ
† Μνήμη τῆς Ἀγίας Μάρτυρος Ἀγάθης.

“**Ηχος Α'. Έωθινόν Α'**
ΕΙΣ ΤΟΝ ΟΡΘΟΡΟΝ
Μετὰ τὸν Ἐξάψαλμον...
Συναπτὴ μεγάλῃ καὶ ἡ Ἐκφώνησις
Ὅπ πρέπει σοι πᾶσα δέξα...

“Ηχος ΠΡΩΤΟΣ****

Θεὸς Κύριος, καὶ ἐπέφανεν ἡμῖν,
εὐλογημένος δὲ ἐρχόμενος ἐν
ὄνόματι Κυρίου.

Σπίχ, α'. **Ἐξομολογεῖσθε** τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπίχ, β'. **Πάντα τὰ** ἔθνη ἐκύ-
κλωσάν με, καὶ τῷ ὄνόματι Κυρίου
ἡμυνάμην αὐτούς.

Θεὸς Κύριος, καὶ ἐπέφανεν
ἡμῖν...

Σπίχ, γ'. **Παρὰ Κυρίου** ἐγένετο
αὕτη, καὶ ἐστι θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

ΑΠΟΛΥΤΙΚΙΑ

Ἀπολυτίκιον. **“**Ηχος Πρῶτος****

Τοῦ λίθου σφραγισθέντος ὑπὸ^{τῶν} Ἰουδαίων, καὶ στρατιωτῶν φυ-
λασσόντων τὸ ἄχραντόν σου Σῶμα,
ἀνέστης τριήμερος Σωτήρ, δωρού-
μενος τῷ κόσμῳ τὴν ζωήν· διὰ
τοῦτο αἱ Δυνάμεις τῶν οὐρανῶν
ἐβόων σοι ζωοδότα. Δόξα τῇ Ἀνα-
στάσει σου Χριστέ, δόξα τῇ βασι-
λείᾳ σου, δόξα τῇ οἰκονομίᾳ σου,
μόνε φιλάνθρωπε.

Δόξα Πατρὶ... τῷ ὡς ἁγῷ.

Καὶ νῦν...

Ἀπολυτίκιον τῆς Ἐπαπαντῆς.

“Ηχος α'****

Χαῖρε κεχαριτωμένη Θεοτόκε
Παρθένε· ἐκ σοῦ γὰρ ἀνέτειλεν δὲ
“**Ηλιος** τῆς δικαιοσύνης, Χριστὸς δὲ
Θεὸς ἡμῶν, φωτίζων τοὺς ἐν
σκότει. Εὐφραίνου καὶ σὺ Πρε-
σβύτα δίκαιε, δεξάμενος ἐν
ἀγκάλαις τὸν ἐλευθερωτὴν τῶν
ψυχῶν ἡμῶν, χαριζόμενον ἡμῖν καὶ
τὴν Ἀνάστασιν.

Συναπτὴ μικρά καὶ ἡ Ἐκφώνησις

“Οτι σὸν τὸ κράτος...****

ΚΑΘΙΣΜΑΤΑ

Μετὰ τὴν α' Σπιχολογίαν.

“Ηχος α'****

Τὸν τάφον σου Σωτήρ, στρα-
τιῶται τηροῦντες, νεκροὶ τῇ
ἀστραπῇ, τοῦ ὀφθέντος Ἀγγέλου,
ἐγένοντο κηρύττοντος, Γυναιξὶ τὴν
Ἀνάστασιν, σὲ δοξάζομεν, τὸν τῆς
φθορᾶς καθαιρέτην, σοὶ προσπί-
πτομεν, τῷ ἀναστάντι ἐκ τάφου,
καὶ μόνω Θεῷ ἡμῶν.

Δόξα Πατρί...

Cταυρῷ προσηλωθείς, ἐκουσίως
Οἴκτιόμον, ἐν μνήματι τεθείς, ὡς
θυητὸς Ζωοδότα, τὸ κράτος
συνέτριψας, Δυνατὲ τῷ θανάτῳ
σου. Σὲ γὰρ ἔφριξαν, οἱ πυλωροὶ
οἱ τοῦ ἄδου· σὺ συνήγειρας, τοὺς
ἀπ' αἰῶνος θανόντας, ὡς μόνος
φιλάνθρωπος.

Καὶ νῦν... Τῆς ἑορτῆς

“Ηχος α'. Αύτόμελον****

Xορὸς Ἀγγελικός, ἐκπλητ-
τέσθω τὸ θαῦμα, βροτοὶ δὲ ταῖς
φωναῖς, ἀνακράξωμεν ὅμνον,

όρωντες τὴν ἄφατον, τοῦ Θεοῦ συγκατάβασιν· δν γὰρ τρέμουσι, τῶν οὐρανῶν αἱ Δυνάμεις, γηραλέαι νῦν, ἐναγκαλίζονται χεῖρες, τὸν μόνον φιλάνθρωπον.

Μετὰ τὴν β' Σπιχολογίαν, ἔτερα
”Ηχος α'. Τοῦ λίθου σφραγισθέντος

Γυναῖκες πρὸς τὸ μνῆμα παρεγένοντο ὅρθριαι, καὶ ἀγγελικὴν ὁπτασίαν θεασάμεναι ἔτρεμον· ὁ τάφος ἐξήστραπτε ζωήν, τὸ θαῦμα κατέπληγττεν αὐτάς· διὰ τοῦτο ἀπελθοῦσαι, τοῖς μαθηταῖς ἐκήρυττον τὴν ἔγερσιν. Τὸν ἄδην ἐσκύλευσε Χριστός, ὡς μόνος κραταιὸς καὶ δυνατός, καὶ φθαρέντας συνήγειρε πάντας, τὸν τῆς κατακρίσεως φόβον, λύσας δυνάμει Σταυροῦ.

Δόξα Πατρί...

Ἐν τῷ Σταυρῷ προσηλωθεὶς ἡ ζωὴ τῶν ἀπάντων, καὶ ἐν νεκροῖς λογισθεὶς ὁ ἀθάνατος Κύριος, ἀνέστης τριήμερος Σωτήρ, καὶ ἥγειρας Ἀδάμ ἐκ τῆς φθορᾶς· διὰ τοῦτο αἱ Δυνάμεις τῶν οὐρανῶν ἐβόων σοι Ζωοδότα· Δόξα τοῖς σοῖς παθήμασι Χριστέ· δόξα τῇ ἀναστάσει σου· δόξα τῇ συγκαταβάσει σου, μόνε Φιλάνθρωπε.

Καὶ νῦν...ποῦ μηνάου.

”Ηχος πλ. δ'

Ανέστης ἐκ νεκρῶν

Ἐτέχθης ἐπὶ γῆς, ὁ προάναρχος Λόγος, προσήχθης τῷ ναῷ, ἀκατάληπτος μένων· Χαίρων δὲ ὁ Πρεσβύτης, ἐν ταῖς ἀγκάλαις σε ὑπεδέξατο, κράζων· Νῦν ἀπολύεις, δν ἐπεσκέψω κατὰ τὸ δῆμά σου, ὁ εὔδοκήσας σῶσαι ὡς Θεός, τὸ γένος τῶν ἀνθρώπων..

Τὰ Ἀναστάτιμα Εύλογητάρια.

”Ηχος πλ. α'

Σπίχ. Εύλογητὸς εῖ, Κύριε, δίδαξόν με τὰ δικαιώματά σου.

Τῶν Ἄγγελων ὁ δῆμος, κατεπλάγη ὁρῶν σε, ἐν νεκροῖς λογισθέντα, τοῦ θανάτου δὲ Σωτήρ, τὴν ἴσχὺν καθελόντα, καὶ σὺν ἑαυτῷ τὸν Ἀδάμ ἐγείραντα, καὶ ἐξ ἄδου πάντας ἐλευθερώσαντα.

Σπίχ. Εύλογητὸς εῖ, Κύριε, δίδαξόν με τὰ δικαιώματά σου.

Τί τὰ μύρα, συμπαθῶς τοῖς δάκρυσιν, ὡς Μαθήτριαι κιρνᾶτε; ὁ ἀστράπτων ἐν τῷ τάφῳ Ἅγγελος, προσεφθέγγετο ταῖς Μυροφόροις, Ἰδετε ὑμεῖς τὸν τάφον καὶ ἥσθητε, ὁ Σωτήρ γὰρ ἐξανέστη τοῦ μνήματος.

Σπίχ. Εύλογητὸς εῖ, Κύριε, δίδαξόν με τὰ δικαιώματά σου.

Λίαν πρωΐ, Μυροφόροι ἔδραμον, πρὸς τὸ μνῆμά σου θρηνολογοῦσαι, ἀλλ' ἐπέστη, πρὸς αὐτὰς ὁ Ἅγγελος, καὶ εἶπε' θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἴπατε.

Σπίχ. Εύλογητὸς εῖ, Κύριε, δίδαξόν με τὰ δικαιώματά σου

Μυροφόροι γυναῖκες, μετὰ μύρων ἐλθοῦσαι, πρὸς τὸ μνῆμά σου Σωτερ, ἐνηχοῦντο Ἅγγέλου πρὸς αὐτὰς φθεγγούμενου. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

Δόξα Πατρί... Τριαδικὸν

Προσκυνοῦμεν Πατέρα, καὶ τὸν τούτου Γίόν τε, καὶ τὸ Ἅγιον Πνεῦμα, τὴν Ἅγιαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ,

χράζοντες τό, Ἅγιος, Ἅγιος, Ἅγιος εῖ, Κύριε.

Καὶ νῦν... Θεοποίου

Ζωοδότην τεκοῦσα, ἐλυτρώσω Παρθένε, τὸν Ἄδαμ ἀμαρτίας, χαρμονὴν δὲ τῇ Εὔᾳ, ἀντὶ λύπης παρέσχες, ὁεύσαντα ζωῆς, ἵθυνε πρὸς ταύτην δέ, ὁ ἐκ σοῦ σαρκωθείς Θεὸς καὶ ἄνθρωπος.

Ἀλληλούϊα, Ἀλληλούϊα, Ἀλληλούϊα. Δόξα σοι ὁ Θεός.

Ἀλληλούϊα, Ἀλληλούϊα, Ἀλληλούϊα. Δόξα σοι ὁ Θεός.

Ἀλληλούϊα, Ἀλληλούϊα, Ἀλληλούϊα. Δόξα σοι ὁ Θεός.

Συναπτὴ μικρά καὶ ἡ Ἔκφωνησις

Ὅτι ηὐλόγηται σου...

ΑΝΑΒΑΘΜΟΙ

Ἡ γῆ πακοή.

Ἡ τοῦ Ληστοῦ μετάνοια, τὸν παράδεισον ἐσύλησεν, ὁ δὲ θρῆνος τῶν Μυροφόρων τὴν χαρὰν ἐμήνυσεν, ὅτι ἀνέστης Χριστὲ ὁ Θεός, παρέχων τῷ κόσμῳ τὸ μέγα ἔλεος.

Ἀνπίφωνον Α'

Ἐν τῷ θλίβεσθαι με, εἰσάκουσόν μου τῶν ὀδυνῶν, Κύριε σοὶ χράζω.

Τοῖς ἐρημικοῖς, ἀπαυστοῖς ὁ θεῖος πόθος ἐγγίνεται, κόσμου οὖσι τοῦ ματαίου ἔκτός.

Δόξα Πατρί... Καὶ νῦν...

Ἀγίω Πνεύματι, τιμὴ καὶ δόξα, ὥσπερ Πατρί, πρέπει ἀμα καὶ Γίῶ· διὰ τοῦτο ἀσωμεν τῇ Τριάδι Μονοκρατορίᾳ.

Ἀνπίφωνον Β'

Εἰς τὰ ὅρη τῶν σῶν, ὕψωσάς με νόμων, ἀρεταῖς ἐκλάμπρυνον, ὁ Θεός, ἵνα ὑμνῶ σε.

Δεξιᾷ σου χειρὶ λαβὼν σὺ Λόγε,

φύλαξόν με, φρούρησον, μὴ πῦρ με φλέξῃ τῆς ἀμαρτίας.

Δόξα Πατρί... Καὶ νῦν...

Ἄγιω Πνεύματι, πᾶσα ἡ κτίσις καινουργεῖται, παλινδρο-μοῦσα εἰς τὸ πρῶτον· Ἰσοσθενὲς γάρ ἐστι Πατρὶ καὶ Λόγω.

Ἀνπίφωνον Γ'

Ἐπὶ τοῖς εἰρηκόσι μοι διδεύσωμεν εῖς τὰς αὐλὰς τοῦ Κυρίου, εὐφράνθη μου τὸ Πνεῦμα, συγχαίρει ἡ καρδία.

Ἐπὶ οἶκον Δαυΐδ, φόβος μέγας· ἐκεῖ γὰρ θρόνων ἐκτεθέντων, κριθήσονται ἀπασαι, αἱ φυλαὶ τῆς γῆς καὶ γλῶσσαι.

Δόξα Πατρί... Καὶ νῦν...

Ἄγιω Πνεύματι, τιμὴν προσκύνησιν, δόξαν καὶ κράτος, ὡς Πατρὶ τε ἀξιον, καὶ τῷ Γίῳ δεῖ προσφέρειν· Μονὰς γάρ ἐστιν ἡ Τριάς τῇ φύσει, ἀλλ' οὐ προσώποις.

Προκείμενον

Νῦν ἀναστήσομαι λέγει Κύριος, θήσομαι ἐν σωτηρίᾳ παρρησιάσομαι ἐν αὐτῷ.

Σπίχ. Τὰ λόγια Κυρίου λόγια ἀγνά.

Νῦν ἀναστήσομαι λέγει Κύριος, θήσομαι ἐν σωτηρίᾳ παρρησιάσομαι ἐν αὐτῷ.

**Ἡ Τάξις τοῦ Ἐωθινοῦ Εὐαγγελίου
Ἡχος β'.**

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Σπίχ. Λίνεῖτε τὸν Θεὸν ἐν τοῖς ἀγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Αίνεσάτω πνοὴ πᾶσα τὸν
Κύριον.

ΕΩΘΙΝΟΝ

Τῷ

Δόξα σοι, Κύριε, δόξα σοι.

Ο Προεστῶς ἢ ὁ Ἀναγνώστης:

Ἄναστασιν Χριστοῦ θεασάμενοι, προσκυνήσωμεν ἄγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἴδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν, ίδού γὰρ ἥλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρὸν γὰρ ὑπομείνας δι’ ἡμᾶς, θανάτῳ θάνατον ὥλεσεν.

Καὶ εὐθὺς ὁ Ν'Ψαλμὸς εἰς ἥχον β'

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

Сοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἀν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

Ίδού γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ίδοὺ γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντιεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἄκουτιεῖς μοι ἀγαλλίασιν καὶ εὔφροσύνην ἀγαλλιάσονται ὀστέα τεταπεινωμένα.

Ἄπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλης ἀπ’ ἐμοῦ.

Ἄπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

Διδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

Ρῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιούνην σου.

Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἵνεσίν σου.

Οτι εἰ ἡθέλησας θυσίαν ἔδωκα ἀν δλοκαυτώματα οὐκ εύδοκήσεις.

Θυσία τῷ Θεῷ, πνεῦμα συντετριμμένον' καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἄγαθυνον, Κύριε, ἐν τῇ εύδοκίᾳ σου τὴν Σιῶν, καὶ οἰκοδομηθήτω τὰ τείχη Ἱερουσαλήμ.

Τότε εύδοκήσεις θυσίαν δικαιοσύνης ἀναφορὰν καὶ δλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

'Ιδιόμελον. Ὁχος πλ. δ'

Δόξα Πατρὶ καὶ Γίῳ καὶ Ἀγίῳ Πνεύματι.

Τῆς μετανοίας ἄνοιξόν μοι πύλας, ζωοδότα· ὀρθρίζει γὰρ τὸ πνεῦμά μου πρὸς ναὸν τὸν ἄγιόν σου, ναὸν φέρον τοῦ σώματος ὅλον ἐσπιλωμένον· ἀλλ’ ὡς οἰκτίρμων κάθαρον εὔσπλαγχνῷ σου ἐλέει.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Τῆς σωτηρίας εὔθυνόν μοι τρίβους, Θεοτόκε· αἰσχραῖς γὰρ κατερρύπωσα τὴν ψυχὴν ἀμαρτίαις, ὡς ὁρθύμως τὸν βίον μου ὅλον ἐκδαπανήσας· ταῖς σαῖς πρεσβείαις ὁρσαί με πάσης ἀκαθαρσίας.

Σπίχ. **Ἐ**λέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτίρμων σου ἐξάλειφον τὸ ἀνόμημά μου.

'Ιδιόμελον. Ὁχος πλ. β'

Τὰ πλήθη τῶν πεπραγμένων μοι δεινῶν ἐννοῶν ὁ τάλας, τρέμω τὴν φοβερὰν ἡμέραν τῆς κρίσεως· ἀλλὰ θαρρῶν εἰς τὸ ἔλεος τῆς εὔσπλαγχνίας σου, ὡς ὁ Δαυΐδ βοῶσι· Ἐλέησόν με, ὁ Θεός, κατὰ τὸ μέγα σου ἔλεος.

Σῶσον ὁ Θεὸς τὸν λαὸν σου...

Κύριε, ἔλέησον. Κύριε, ἔλέησον. Κύριε, ἔλέησον. (δ^η)

Ἐλέει καὶ οἰκπρμοῖς...

KANONEΣ

ὁ Ἀναστάτιμος εἰς α'

·Ωδὴ α'.

·Ωχος α'. Ὁ Είρμος.

Сοῦ ἡ τροπαιοῦχος δεξιά, θεοπρεπῶς ἐν ἴσχυΐ δεδόξασται. Αὕτη γὰρ ἀθάνατε, ὡς πανσθενῆς ὑπεναντίους ἔθραυσε, τοῖς Ἰσραηλίταις, ὅδὸν βυθοῦ καινουργὴσασα.

Σπίχ. **Δ**όξα τῇ ἀγίᾳ ἀναστάσει σου, Κύριε.

Ο χερσὶν ἀχράντοις ἐκ χοός, θεουργικῶς κατ’ ἀρχὰς διαπλάσας με, χεῖρας διεπέτασας ἐν τῷ Σταυρῷ, ἐκ γῆς ἀνακαλούμενος, τὸ φθαρέν μου σῶμα, ὃ ἐκ Παρθένου προσείληφας.

Σπίχ. **Δ**όξα τῇ ἀγίᾳ ἀναστάσει σου, Κύριε.

Νέκρωσιν ὑπέστη δι’ ἐμέ, καὶ τὴν ψυχὴν τῷ θανάτῳ προδίδωσιν, ὃ ἐμπνεύσει θείᾳ ψυχὴν μοι ἐνθείς· καὶ λύσας αἰωνίων δεσμῶν, καὶ συναναστήσας, τῇ ἀφθαρσίᾳ ἐδόξασε.

Σπίχ. **Ὑ**περαγία Θεοτόκε, σῶσον ἡμᾶς. **Θεοτοκίον**

Χαῖρε ἡ τῆς χάριτος Πηγή· χαῖρε ἡ κλῖμαξ καὶ πύλη οὐράνιος· χαῖρε ἡ λυχνία καὶ στάμνος χρυσῆ, καὶ ὅρος ἀλατόμητον, ἡ τὸν Ζωοδότην, Χριστὸν τῷ κόσμῳ κυήσασα.

·Ωδὴ α', Τριῳδίου

·Ωχος πλ. β'

·Ως ἐν ἡπείρῳ πεζεύσας

Σπίχ. **Δ**όξα σοι, ὁ Θεὸς ἡμῶν, δόξα σοι.

Παραβολαῖς ἐμβιβάζων πάντας Χριστός, πρὸς βίον διόρθωσιν, τὸν

Τελώνην ὀγυφοῖ, ἐκ τῆς ταπεινώσεως δεικνύς, Φαρισαῖον τῇ ἐπάρσει ταπεινούμενον.

Σπίχ. Δόξα σοι, ὁ Θεὸς ἡμῶν, δόξα σοι.

Ἐκ ταπεινώσεως γέρας ύψοποιόν, ἐκ δὲ τῆς ἐπάρσεως, πτῶμα βλέπων χαλεπόν, τοῦ Τελώνου ζήλου τὰ καλά, καὶ τὴν φαρισαϊκήν, κακίαν μίσησον.

Σπίχ. Δόξα σοι, ὁ Θεὸς ἡμῶν, δόξα σοι.

Ἐξ ἀπονοίας κενοῦται πᾶν ἀγαθόν, ἐκ δὲ ταπεινώσεως, καθαιρεῖται πᾶν κακόν, ἦν περ ἀσπασώμεθα πιστοί, βδελυττόμενοι σαφῶς, τρόπον κενόδοξον.

Σπίχ. Δόξα σοι, ὁ Θεὸς ἡμῶν, δόξα σοι.

Τὸ ταπεινόφρονας εἶναι τοὺς ἔαυτοῦ Μαθητὰς βουλόμενος, ὁ τῶν πάντων Βασιλεύς, παραινῶν ἐδίδασκε ζηλοῦν, τὸν Τελώνου στεναγμόν, καὶ τὴν ταπείνωσιν.

Σπίχ. Δόξα σοι, ὁ Θεὸς ἡμῶν, δόξα σοι.

Ώς ὁ Τελώνης στενάζω, καὶ ὀδυρμοῖς ἀσιγήτοις Κύριε, νῦν προσέρχομαι τῇ σῇ εὐσπλαγχνίᾳ, οἴκτειρον κάμε, ταπεινώσει τὴν ζωήν, νῦν διεξάγοντα.

Σπίχ. Υπεραγία Θεοτόκε, σῶσον ἡμᾶς. **Θεοτοκίου**

Γνώμην, βουλήν, προσδοκίαν, σῶμα, ψυχήν, καὶ τὸ πνεῦμα Δέσποινα, ἀνατίθημι πρὸς σέ, δυσχερῶν ἔχθρῶν καὶ πειρασμῶν, καὶ μελλούσης ἀπειλῆς, ὁῦσαι καὶ σῶσόν με.

Τῆς ἑορτῆς εκ τοῦ Μηνάου Ὡδὴ α'.

Ὕχος γ'. Χέρσον ἀβυσσοτόκον

Σπίχ. Δόξα σοι, ὁ Θεὸς ἡμῶν, δόξα σοι.

Ρανάτωσαν ὕδωρ νεφέλαι· ὉΗλιος ἐν νεφέλῃ γάρ κούφη, ἐποχούμενος ἐπέστη, ἀκηράτοις ὠλέναις, Χριστὸς ἐν τῷ ναῷ ὡς βρέφος· διὸ πιστοὶ βοήσωμεν. Ὅσωμεν τῷ Κυρίῳ· ἐνδόξως γάρ δεδόξασται. (**Δις**)

Δόξα Πατρί...

Ισχύσατε χεῖρες Συμεών, τῷ γήρᾳ ἀνειμέναι, καὶ κνῆμαι παρειμέναι δὲ Πρεσβύτου, αὐθυβόλως κινεῖσθε Χριστοῦ πρὸς ὑπαντήν. Χορείαν σὺν Ἅσωμάτοις στήσαντες, ἀσωμεν τῷ Κυρίῳ· ἐνδόξως γάρ δεδόξασται.

Καὶ νῦν... **Θεοτοκίου**

Сυνέσει ταθέντες οὐρανὸι εὑφράνθητε, ἀγάλλου δὲ ἡ γῆ· ὅπερθέων γάρ ἐκ κόλπων, ὁ τεχνίτης φοιτήσας, Χριστὸς ὑπὸ Μητρὸς Παρθένου, Θεῷ Πατρὶ προσάγεται, νήπιος δὲ πρὸ πάντων· ἐνδόξως γάρ δεδόξασται.

Ὥδη γ'.

Ὕχος α'. Ο Είρμος.

Ο μόνος εἰδὼς τῆς τῶν βροτῶν, οὐσίας τὴν ἀσθένειαν, καὶ συμπαθῶς αὐτὴν μορφωσάμενος, περίζωσόν με ἐξ ὕψους δύναμιν, τοῦ βοῶν σοι, Ἄγιος, ὁ ναὸς ὁ ἔμψυχος, τῆς ἀφράστου σου δόξης Φιλάνθρωπε.

Σπίχ. Δόξα τῇ ἀγίᾳ ἀναστάσει σου, Κύριε.

Θεός μου ὑπάρχων Ἄγαθέ, πεσόντα κατωκτείρησας, καὶ καταβῆναι πρός με ηύδόκησας,

ἀνύψωσάς με διὰ σταυρώσεως, τοῦ βοᾶν σοι· Ἄγιος, ὁ τῆς δόξης Κύριος, ὁ ἀνείκαστος ἐν ἀγαθότητι.

Σπίχ. Δόξα τῇ ἀγίᾳ ἀναστάσει σου, Κύριε.

Ζωὴ ἐνυπόστατος Χριστέ, ὑπάρχων καὶ φθαρέντα με, ὡς συμπαθὴς Θεὸς ἐνδυσάμενος, εἰς χοῦν θανάτου καταβὰς Δέσποτα, τὸ θνητὸν διέρρηξας, καὶ νεκροὺς τριήμερος, ἀναστὰς ἀφθαρσίαν ἡμφίεσας.

Σπίχ. Υπεραγία Θεοτόκε, σῶσον ἡμᾶς. **Θεοτοκίου**

Θεὸν συλλαβοῦσα ἐν γαστρί, Παρθένε διὰ Πνεύματος, τοῦ παναγίου ἔμεινας ἄφλεκτος· ἐπεὶ σε βάτος τῷ νομοθέτῃ Μωσῇ, φλεγομένη ἄκαυστα, σαφῶς προεμήνυσε, τήν τὸ πῦρ δεξαμένην τὸ ἄστεκτον.

΄Ωδὴ γ', Τριῳδίου

΄Ηχος πλ. β'

Οὐκ ἔσπιν ἄγιος ὡς σὺ

Σπίχ. Δόξα σοι, ὁ Θεὸς ἡμῶν, δόξα σοι.

Ἄπο κοπρίας καὶ παθῶν, ταπεινὸς ἀνυψοῦται, ἀρετῶν ἀπὸ ὑψους, καταπίπτει δὲ δεινῶς, ὑψηλοκάρδιος πᾶς, οὗ τὸν τρόπον, τῆς κακίας φύγωμεν.

Σπίχ. Δόξα σοι, ὁ Θεὸς ἡμῶν, δόξα σοι.

Κενοδοξία ἐκκενοῖ πλοῦτον δικαιοσύνης, τῶν παθῶν δὲ σκορπίζει, ἡ ταπείνωσις πληθύν, ἣν μιμουμένους ἡμᾶς, τῆς μερίδος, δεῖξον τοῦ Τελώνου Σωτήρ.

Σπίχ. Δόξα σοι, ὁ Θεὸς ἡμῶν, δόξα σοι.

΄Ως ὁ Τελώνης καὶ ἡμεῖς, τύπτοντες εἰς τὸ στῆθος, κατανύξει βοῶμεν· Ἰλάσθητι ὁ Θεός, ἡμῖν τοῖς ἀμαρτωλοῖς, ὅπως τούτου λάβωμεν τὴν ἄφεσιν.

Σπίχ. Δόξα σοι, ὁ Θεὸς ἡμῶν, δόξα σοι.

Πρὸς ζῆλον ἔλθωμεν πιστοί, κατορθοῦντες τὸ πρᾶον, ταπεινώσει συζῶντες, ἐκ καρδίας στεναγμῷ, κλαυθμῷ τε καὶ προσευχῇ, ὅπως σχῶμεν ἐκ Θεοῦ συγχώρησιν.

Σπίχ. Δόξα σοι, ὁ Θεὸς ἡμῶν, δόξα σοι.

Ἄποβαλλώμεθα πιστοί, τὸν ὑπέρογκον κόμπον, ἀπόνοιαν δεινήν τε, καὶ τύφον τὸν βδελυκτόν, καὶ τὴν κακίστην Θεῷ Φαρισαίου, ἀπρεπῆ ὡμότητα.

Σπίχ. Υπεραγία Θεοτόκε, σῶσον ἡμᾶς. **Θεοτοκίου**

Ἐν σοὶ τῇ μόνῃ προσφυγῇ, πεποιθὼς μὴ ἐκπέσω, τῆς καλῆς προσδοκίας, ἀλλὰ τύχοιμι τῆς σῆς, ἐπικουρίας Ἀγνή, πάσης βλάβης δυσχερῶν δύσμενος.

Τῆς ἑορτῆς εκ τοῦ Μηναίου

΄Ωδὴ γ'

΄Ηχος γ'. Τὸ σπερέωμα,

Σπίχ. Δόξα σοι, ὁ Θεὸς ἡμῶν, δόξα σοι.

Ο πρωτότοκος ἐκ Πατρὸς πρὸ αἰώνων, πρωτότοκος νήπιος, Κόρης ἀφθόρου, τῷ Ἀδὰμ χεῖρας προτείνων ἐπέφανε. (**Δις**)

Δόξα Πατρί...

Νηπιόφρονα, τὸν γεγονότα ἀπάτη, πρωτόπλαστον ἔμπαλιν

έπανορθώσων, Θεὸς Λόγος, νη-
πιάσας ἐπέφανε.

Καὶ νῦν... Θεοποίου

Γῆς ἀπόγονον, παλινδρομή-σα-
σαν ταύτη, Θεότητος σύμμορφον
φύσιν ὁ Πλάστης, ως ἀτρέπτως νη-
πιάσας ἀνέδειξε

Συναπτὴ μικρά καὶ ἡ Ἔκφώνησις

‘Οπ σὺ εἰ̄ δὲ Θεὸς ἡμῶν,...

Κοντάκιον Ἀναστάσιμον.

‘Ηχος α'

‘Οταν ἔλθῃς δὲ Θεὸς...

Ἐξανέστης ως Θεός, ἐκ τοῦ
τάφου ἐν δόξῃ, καὶ κόσμον συ-
νανέστησας, καὶ ἡ φύσις τῶν βρο-
τῶν ως Θεόν σε ἀνύμνησε, καὶ
θάνατος ἡφάνισται, καὶ ὁ Ἄδαμ χο-
ρεύει, Δέσποτα, καὶ ἡ Εὕα νῦν ἐκ
τῶν δεσμῶν λυτρουμένη, χαίρει
χράζουσα· Σὺ εἰ̄ δὲ πᾶσι παρέχων,
Χριστὲ τὴν ἀνάστασιν.

‘Ο Οἶκος

Τὸν ἀναστάντα τριήμερον ἀνυ-
μήσωμεν, ως Θεὸν παντοδύναμον,
καὶ πύλας τοῦ ἄδου συντρίψαντα,
καὶ τοὺς ἀπ' αἰῶνος ἐκ τάφου
ἐγείραντα, Μυροφόροις ὀφθέντα
καθὼς ηὐδόκησε, πρώταις ταύταις
τό, Χαίρετε, φήσας· καὶ Ἀπο-
στόλοις χαρὰν μηγύων, ως μόνος
ζωοδότης. ‘Οθεν πίστει αἱ γυ-
ναῖκες, Μαθηταῖς σύμβολα νίκης
εὐαγγελίζονται, καὶ ἄδης στενάζει,
καὶ θάνατος ὀδύρεται, καὶ κόσμος
ἀγάλλεται, καὶ πάντες συγ-
χαίρουσι· Σὺ γὰρ παρέσχες πᾶσι,
Χριστὲ τὴν ἀνάστασιν.

Κάθισμα, Τριῳδίου

‘Ηχος δ'

Ταχὺ προκατάλαβε

Ταπείνωσις ὑψωσε, κατη-
σχυμμένον κακοῖς, Τελώνην στυ-
γνάσαντα, καὶ τό, Ἰλάσθητι, τῷ
Κτίστῃ βοήσαντα· ἐπαρσις δὲ κα-
θεῖλεν, ἀπὸ δικαιοσύνης, δεῖλαιον
Φαρισαῖον, μεγαλορρημονοῦντα·
ζηλώσωμεν διὸ τὰ καλά, κακῶν
ἀπεχόμενοι.

Δόξα... Ὁμοιον

Ταπείνωσις ὑψωσε, πάλαι
Τελώνην κλαυθμῷ βοήσαντα·
Ἰλάσθητι, καὶ ἐδικαίωσεν. Αὐτὸν
μιμησώμεθα, ἀπαντες οἱ εἰς βάθος,
τῶν κακῶν ἐμπεσόντες, κράξωμεν
τῷ Σωτῆρι, ἀπὸ βάθους καρδίας.
Ἡμάρτομεν, Ἰλάσθητι, μόνε
φιλάνθρωπε.

Καὶ νῦν...

Τὸ Κάθισμα τῆς ἑορτῆς

‘Ηχος δ'. Κατεπλάγη Ἰωσὴφ

Ἐν τῷ ὅρει τῷ Σινᾶ, πάλαι κα-
τεῖδε Μωϋσῆς, τὰ ὀπίσθια Θεοῦ,
καὶ ἀμυδρῶς θείας φωνῆς, κατη-
ξιώθη ἐν γνόφῳ τε καὶ θυέλλῃ, νῦν
δὲ Συμεών, τὸν σαρκωθέντα Θεόν,
ἀτρέπτως δι' ἡμᾶς ἐνηγκαλίσατο,
καὶ γεγηθώς ἥπείγετο τῶν τῇδε,
πρὸς τὴν ζωὴν τὴν αἰώνιον· διὸ
ἐβόα· Νῦν ἀπολύεις, τὸν δοῦλόν
σου Δέσποτα.

Συναπτὴ μικρά καὶ ἡ Ἔκφώνησις

Σὺ γὰρ εἰ̄ δὲ Βασιλεύς...

Κοντάκιον.

‘Ηχος δ'.

Ἐπεφάνης σήμερον.

Φαρισαίου φύγωμεν ὑψη-
γορίαν, καὶ Τελώνου μάθωμεν, τὸ
ταπεινὸν ἐν στεναγμοῖς, πρὸς τὸν
Σωτῆρα κραυγάζοντες· Ἰλαθι μόνε
ἡμῖν εὑδιάλλακτε.

Ἐπερον.

Ὕχος γ'. Ἡ Παρθένος σήμερον.

Сτεναγμοὺς προσοίσωμεν, τελωνικοὺς τῷ Κυρίῳ, καὶ αὐτῷ προσπέσωμεν, ὀμαρτωλοὶ ὡς Δεσπότῃ· θέλει γὰρ τὴν σωτηρίαν πάντων ἀνθρώπων, ἀφεσιν παρέχει πᾶσι μετανοοῦσι· δι' ἡμᾶς γὰρ ἐσαρκώθη Θεὸς ὑπάρχων Πατρὶ συνάναρχος.

Ο Οἶκος.

Ἐαυτοὺς ἀδελφοὶ ἄπαντες ταπεινώσωμεν, στεναγμοῖς καὶ ὀδυρμοῖς τύψωμεν τὴν συνείδησιν, ἵνα ἐν τῇ κρίσει τότε τῇ αἰωνίᾳ, ἐκεῖ ὀφθῶμεν πιστοὶ ἀνεύθυνοι, τυχόντες ἀφέσεως· ἐκεῖ γάρ ἐστιν ὅντως ἡ ἀνεσις, ἣν ἴδειν ἡμᾶς νῦν ἱκετεύσωμεν, ἐκεῖ ὀδύνη ἀπέδρα λύπη καὶ οἱ ἐκ βάθους στεναγμοί, ἐν τῇ Ἐδὲμ τῇ θαυμαστῇ, ἣς ὁ Χριστός δημιουργός, Θεὸς ὑπάρχων Πατρὶ συνάναρχος.

Συναξάριον

Τῇ Ε΄ τοῦ αὐτοῦ μηνός, Μνήμη τῆς Ἀγίας Μάρτυρος Ἀγάθης.

Σπίχαι

Χαίρει, σκότει δοθεῖσα φρουρᾶς Ἀγάθη,

Μισοῦσα καὶ φῶς, εἰ πλάνων ὅψεις βλέπει.

Πέμπτῃ ἐν φυλακῇ Ἀγάθη θάνεν εἴδος ἀρίστη.

Τῇ αὐτῇ ἡμέρᾳ, Μνήμη τοῦ ὁσίου Πατρὸς ἡμῶν Θεοδοσίου τοῦ ἐν τῷ Σκοπέλῳ.

Σπίχαι

Στενὴν ὁδεύσας Θεοδόσιος τρίβον,

Τὴν εύρυχωρον τῆς Ἐδὲμ πατεῖ τρίβον.

Τῇ αὐτῇ ἡμέρᾳ, Μνήμη τοῦ ὁσίου Πατρὸς ἡμῶν Πολυεύκτου, Πατριάρχου Κωνσταντινουπόλεως.

Τυπόμνημα Τριωδίου.

Τῇ αὐτῇ ἡμέρᾳ τῆς τοῦ Τελώνου καὶ τοῦ Φαρισαίου ἐκ τοῦ Ἱεροῦ Εὐαγγελίου τοῦ Εὐαγγελιστοῦ Λουκᾶ (ιη' 10-14) παραβολῆς μνείαν ποιούμεθα.

Σπίχαι.

Φαρισαῖζων, Ἱεροῦ μακρὸν γίνου, Χριστὸς γὰρ ἔνδον, ω̄ ταπεινὸς δεκτέον.

Ἐπεροι εἰς τὸ τριψόλιον.

Ο δημιουργὸς τῶν ἀνω καὶ τῶν κάτω,

Τρισάγιον μὲν ὅμνον ἐκ τῶν Ἀγγέλων,

Τριώδιον δὲ καὶ παρ’ ἀνθρώπων δέχου.

Ταῖς τῶν Ἅγίων πάντων, μεγαλουργῶν σου πρεσβείαις, Χριστέ, ὁ Θεὸς ἡμῶν ἐλέησον καὶ σῶσον ἡμᾶς. Ἄμήν

ΚΑΤΑΒΑΣΙΑΙ ΥΠΑΠΑΝΤΗΣ

Ὕχος γ'. Ωδὴ α'

Χέρσον ἀβυσσοτόκον πέδον ἥλιος, ἐπεπόλευσέ ποτε, ώσεὶ τεῖχος γὰρ ἐπάγη, ἐκατέρωθεν ὅδωρ, λαῶ πεζοποντοποροῦντι, καὶ θεαρέστως μέλποντι. Ἀσωμεν τῷ Κυρίῳ, ἐνδόξως γὰρ δεδόξασται.

Ωδὴ γ'.

Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν Ἐκκλησίαν, ἣν ἐκτήσω,... ὁ α' χορός...

Τῷ τιμίῳ σου αἴματι.

Ωδὴ δ'.

Ἐκάλυψεν οὐρανούς, ἡ ἀρετή

σου Χριστέ, τῆς κιβωτοῦ γάρ προελθών, τοῦ ἀγιάσματός σου, τῆς ἀφθόρου Μητρός, ἐν τῷ ναῷ τῆς δόξης σου, ὡφθης ὡς βρέφος, ἀγκαλιφορούμενος, καὶ ἐπληρώθη τὰ πάντα τῆς σῆς αἰνέσεως.

΄Ωδὴ ε'.

΄Ως εἶδεν Ἡσαΐας συμβολικῶς, ἐν θρόνῳ ἐπηρμένῳ Θεόν, ὅπ' Ἀγγέλων δόξης διορυφορούμενον, ὃ τάλας! ἐβόα, ἐγώ, πρὸ γὰρ εἶδον σωματούμενον Θεόν, φωτὸς ἀνεσπέρου, καὶ εἰρήνης δεσπόζοντα.

΄Ωδὴ ζ'.

΄Εβόησέ σοι, ἵδων ὁ Πρέσβυς, τοῖς ὄφθαλμοῖς τὸ σωτήριον, ὁ λαοῖς ἐπέστη. Ἐκ Θεοῦ Χριστὲ σὺ Θεός μου. **΄Ωδὴ ζ'.**

΄Cὲ τὸν ἐν πυρὶ δροσίσαντα, Παῖδας θεολογήσαντας, καὶ Παρθένῳ, ἀκηράτῳ, ἐνοικήσαντα, Θεὸν Λόγον ὑμνοῦμεν, εὔσεβῶς μελωδοῦντες. Εὐλογητὸς ὁ Θεός, ὁ τῶν Πατέρων ἡμῶν.

΄Ωδὴ η'.

΄Αἰνοῦμεν, εὐλογοῦμεν καὶ προσκυνοῦμεν τὸν Κύριον.

΄Χορέατῷ πυρὶ ἐνωθέντες, οἱ θεοσεβείας προεστῶτες Νεανίαι, τῇ φλογὶ δὲ μὴ λωβηθέντες, θεῖον ὕμνον ἔμελπον. Εὐλογεῖτε πάντα τὰ ἔργα Κυρίου τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτὸς...

ΤΙΜΙΩΤΕΡΑ (΄Ηχος γ')

΄Σπίχ. Μεγαλύνει ἡ ψυχή μου τὸν Κύριον, καὶ ἥγαλλιασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ,

καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

΄Σπίχ. Ότι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἵδού γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

΄Σπίχ. Ότι ἐποίησέ μοι μεγαλεῖα ὁ Δυνατός, καὶ ἄγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

΄Σπίχ. Εποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν...

΄Σπίχ. Καθεῖλε δυνάστας ἀπὸ θρόνων καὶ ὑψωσε ταπεινούς, πεινῶντας ἐνέπλησεν ἀγαθῶν καὶ πλούτοντας ἐξαπέστειλεν κενούς.

Τὴν Τιμιωτέραν...

΄Σπίχ. Άντελάβετο Ἰσραὴλ πατὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

Τὴν Τιμιωτέραν...

Καταβασία

΄Ωδὴ θ'. Ήχος γ'

΄Σπίχ. Θεοτόκε ἡ ἐλπίς, πάντων τῶν Χριστιανῶν, σκέπε φρούρει φύλαττε, τοὺς ἐλπίζοντας εἰς σέ.

΄Εν νόμου, σκιᾶ καὶ γράμματι, τύπον κατίδωμεν οἱ πιστοί, πᾶν ὄρσεν τὸ τὴν μήτραν διανοῖγον, ἄγιον Θεῷ, διὸ πρωτότοκον Λόγον,

Πατρὸς ἀνάρχου Γείον, πρωτοτοκούμενον Μητρί, ἀπειράνδρῳ, μεγαλύνομεν.

Συναπή μικρά καὶ ἡ Ἐκφώνησις

“Οτι σὲ αἰνοῦσι πᾶσαι αἱ δυνάμεις...

ΕΞΑΠΟΣΤΕΙΛΑΡΙΑ

“Ηχος β’.

Ἄγιος Κύριος ὁ Θεὸς ἡμῶν.

Ἄγιος Κύριος ὁ Θεὸς ἡμῶν.

Ὕψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ.

Οτι ἄγιος ἐστι.

ΕΞΑΠΟΣΤΕΙΛΑΡΙΟΝ Α’,

“Ηχος β’, Αὐτόμελον

Τοῖς Μαθηταῖς συνέλθωμεν, ἐν ὅρει Γαλιλαίας, πίστει Χριστὸν θεάσασθαι, λέγοντα ἔξουσίαν, λαβεῖν τῶν ἄνω καὶ κάτω, μάθωμεν πῶς διδάσκει, βαπτίζειν εἰς τὸ ὄνομα τοῦ Πατρός, ἔθνη πάντα, καὶ τοῦ Γείου, καὶ ἀγίου Πνεύματος, καὶ συνεῖναι, τοῖς Μύσταις ὡς ὑπέσχετο, ἔως τῆς συντελείας.

Ἐξαποστειλάριον, Τριψόλιου

“Ηχος β’

Τοῖς Μαθηταῖς συνέλθωμεν

Ὕψηγορίαν φύγωμεν, Φαρισαίου κακίστην, ταπείνωσιν δὲ μάθωμεν, τοῦ Τελῶνου ἀρίστην, ἵνα ὑψωθῶμεν βιῶντες, τῷ Θεῷ σὺν ἐκείνῳ· Ἰλάσθητι τοῖς δούλοις σου, δι τεχθεὶς ἐκ Παρθένου, Χριστὲ Σωτήρ, ἔκουσίως, καὶ Σταυρὸν ὑπομείνας, συνήγειρας τὸν κόσμον σου θεϊκὴ δυναστείᾳ.

Εἶτα ἐξαποστειλάριον τῆς Ἐορτῆς.

“Ηχος β’.

Γυναικες ἀκουστίσθητε.

Πληρῶν σου τὴν ἀπόρρητον,

οἰκονομίαν Κύριε, ἐν τῷ ναῷ προσηγέχθης, ὑπὸ Μητρὸς ἀπειράνδρου, ἴδων δὲ σε ἐκραύγαζεν, ὁ Πρέσβυτος· Νῦν ἀπόλυτον, τὸν διοῦλόν σου ὡς Δέσποτα· Σωτήρ γὰρ ἦλθες τοῦ κόσμου, τὸ πατρικὸν φῶς Χριστέ μου.

ΑΙΝΟΙ. “Ηχος α’.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὑμνος τῷ Θεῷ.

Ἀἰνεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὑμνος τῷ Θεῷ.

Σπιχηρὰ Ἀναστάσιμα δ’.

Σπίχ. Τοῦ ποιῆσαι ἐν αὐτοῖς κρίμα ἔγγραπτον· δόξα αὗτῃ ἔσται πᾶσι τοῖς δόσιοις αὐτοῦ.

Ὕμνοῦμέν σου Χριστέ, τὸ σωτήριον πάθος, καὶ δοξάζομέν σου τὴν ἀνάστασιν.

Σπίχ. **Ἀ**ἰνεῖτε τὸν Θεὸν ἐν τοῖς Ἅγιοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Ο Σταυρὸν ὑπομείνας, καὶ τὸν θάνατον καταργήσας, καὶ ἀναστὰς ἐκ τῶν νεκρῶν, εἰρήνευσον ἡμῶν τὴν ζωὴν Κύριε, ὡς μόνος παντοδύναμος.

Σπίχ. **Ἀ**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Ο τὸν ἄδην σκυλεύσας, καὶ τὸν ἄνθρωπον ἀναστήσας, τῇ ἀναστάσει σου Χριστέ, ἀξίωσον ἡμᾶς ἐν καθαρᾷ καρδίᾳ, ὑμνεῖν καὶ δοξάζειν σε.

Σπίχ. Λίνεῖτε αύτὸν ἐν ἥχῳ σάλ-
πιγγος, αἰνεῖτε αύτὸν ἐν φαλτηρίῳ
καὶ κιθάρᾳ.

Τὴν θεοπρεπή σου συγκατάβα-
σιν δοξάζοντες, ύμνοῦμέν σε Χρι-
στέ· ἐτέχθης ἐκ Παρθένου, καὶ
ἀχώριστος ὑπῆρχες τῷ Πατρὶ· ἔπα-
θες ὡς ἀνθρωπος, καὶ ἔκουσίως
ὑπέμεινας Σταυρόν· ἀνέστης ἐκ
τοῦ τάφου, ὡς ἐκ παστάδος προ-
ελθών, ἵνα σώσῃς τὸν κόσμον·
Κύριε δόξα σοι.

*Ἐπερα Σπιχηρὰ, Τριῳδίου
Ὕχος α'*

Σπίχ. Λίνεῖτε αύτὸν ἐν τυμπάνῳ
καὶ χορῷ, αἰνεῖτε αύτὸν ἐν χορδαῖς
καὶ ὄργάνῳ.

Μὴ προσευξώμεθα φαρισαϊκῶς,
ἀδελφοί· ὁ γὰρ ὑψῶν ἔαυτὸν τα-
πεινωθήσεται, ταπεινωθῶμεν ἐνα-
ντίον τοῦ Θεοῦ, τελωνικῶς διὰ
νηστείας κράζοντες· Ἰλάσθητι ἡμῖν
ὁ Θεός, τοῖς ἀμαρτωλοῖς.

Σπίχ. Λίνεῖτε αύτὸν ἐν κυμβά-
λοις εὐήχοις, αἰνεῖτε αύτὸν ἐν κυμ-
βάλοις ἀλαλαγμοῦ. Πᾶσα πνοὴ
αἰνεσάτω τὸν Κύριον.

Φαρισαῖος κενοδοξίᾳ νικώ-με-
νος, καὶ Τελώνης τῇ μετανοίᾳ
κλινόμενος, προσῆλθόν σοι τῷ
μόνῳ Δεσπότῃ, ἀλλ' ὁ μὲν καυχη-
σάμενος, ἐστερήθη τῶν ἀγαθῶν, ὁ
δὲ μὴ φθεγξάμενος, ἥξιώθη τῶν
δωρεῶν. Ἐν τούτοις τοῖς στεναγ-
μοῖς, στήριξόν με Χριστὲ ὁ Θεός,
ὡς φιλάνθρωπος.

Ὕχος γ'

Σπίχ. Ἀνάστηθι, Κύριε, ὁ Θεός
μου, ὑψωθήτω ἡ χείρ σου, μὴ
ἐπιλάθη τῶν πενήτων σου εἰς
τέλος.

Τοῦ Τελώνου καὶ τοῦ Φαρι-
σαίου τὸ διάφορον, ἐπιγνοῦσα,
ψυχὴ μου· τοῦ μέν, μίσησον τὴν
ὑπερήφανον φωνήν, τοῦ δέ, ζήλω-
σον τὴν εὔκατάνυκτον εὔχήν, καὶ
βόησον, ὁ Θεὸς ἰλάσθητί μοι τῷ
ἀμαρτωλῷ, καὶ ἐλέησόν με.

Ὕχος γ'

Σπίχ. Ἐξομολογήσομαί σοί,
Κύριε, ἐν δλῃ καρδίᾳ μου, δι-
ηγήσομαι πάντα τὰ θαυμάσιά σου.

Τοῦ Φαρισαίου τὴν μεχάλαυχον
φωνήν, πιστοὶ μισήσαντες, τοῦ δὲ
Τελώνου τὴν εὔκατάνυκτον εὔχὴν
ζηλώσαντες, μὴ τὰ ὑψηλὰ
φρονῶμεν, ἀλλ' ἐαυτοὺς ταπει-
νοῦντες, ἐν κατανύξει κράξωμεν· ὁ
Θεὸς ἰλάσθητι, ταῖς ἀμαρτίαις
ἡμῶν.

*Δόξα Πατρί...
Ὕχος πλ. δ'*

Ταῖς ἐξ ἔργων καυχήσεσι, Φα-
ρισαῖον δικαιοῦντα ἔαυτὸν
κατέκρινας Κύριε, καὶ Τελώνην με-
τριοπαθήσαντα, καὶ στεναγμοῖς
ἰλασμὸν αἴτούμενον, ἐδικαίωσας·
οὐ γὰρ προσίεσαι, τοὺς με-
γαλόφρονας λογισμούς, καὶ τὰς
συντετριμένας καρδίας, οὐκ
ἐξουθενεῖς· διὸ καὶ ἡμεῖς σοὶ προ-
σπίπτομεν, ἐν ταπεινώσει τῷ πα-
θόντι δι' ἡμᾶς· Παράσχου τὴν
ἄφεσιν καὶ τὸ μέγα ἔλεος.

Καὶ νῦν... Ὕχος β'

Υπερευλογημένη ὑπάρχεις, Θε-
οτόκε Παρθένε, διὰ γὰρ τοῦ ἐκ σου
σαρκωθέντος, ὁ Ἄδης ἡχμαλώτι-
σται, ὁ Ἄδαμ ἀνακέκληται, ἡ κα-
τάρα νενέκρωται, ἡ Εὕα
ἥλευθέρωται, ὁ θάνατος τεθανάτω-
ται, καὶ ἡμεῖς ἐζωοποιήθημεν, διὸ

ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὗτως εὔδοκήσας, δόξα σοι.

Δοξολογία Μεγάλη
εἰς ἥχον α'
(Άργή ή σύντομος)

Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκίᾳ.

Υμοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Γενέσεως, Ἰησοῦ Χριστέ, καὶ Ἀγιον Πνεύμα.

Κύριε ὁ Θεός, ὁ ἀμνὸς τοῦ Θεοῦ, ὁ Γενέσεως τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

Οτι σὺ εἶ μόνος Ἀγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.

Καθ' ἔκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εῖ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.

Γένοιτο, Κύριε, τὸ ἐλεός σου ἐφ' ἡμᾶς, καθάπερ ἡλπίσαμεν ἐπὶ σέ.

Εὐλογητὸς εῖ, Κύριε, δίδαξόν με τὰ δικαιώματά σου.

Εὐλογητὸς εῖ, Κύριε, δίδαξόν με τὰ δικαιώματά σου.

Εὐλογητὸς εῖ, Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἰπαί Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Οτι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

Παράτεινον τὸ ἐλεός σου τοῖς γινώσκουσί σε.

Ἄγιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

Ἄγιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

Ἄγιος ὁ Θεός, Ἀγιος Ἰσχυρός, Ἀγιος Ἀθάνατος, ἐλέησον ἡμᾶς.

Δόξα Πατρὶ καὶ Γενεᾷ καὶ ἀγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.

καὶ εὐθύς τὸ παρόν

Ἀναστάσιμον Τροπάριον
“Ηχος β’”

Cήμερον σωτηρίᾳ τῷ κόσμῳ γέγονεν, ἀσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νῖκος ἔδωκεν ἡμῖν, καὶ τὸ μέγα ἐλεος.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Ανπίφωνον Α' Τῆς ἑορτῆς

”Ηχος β.'

Στίχ. **Ἐ**ξηρεύξατο ἡ καρδία μου
λόγον ἀγαθόν.

Ταῖς πρεσβείαις τῆς Θεοτόκου,
Σῶτερ σῶσον ἡμᾶς.

Στίχ. **Η** γλῶσσά μου κάλαμος
γραμματέως ὀξυγράφου.

Ταῖς πρεσβείαις τῆς Θεοτόκου...

Στίχ. **Ἐ**ξεχύθη χάρις ἐν χείλεσί
σου.

Ταῖς πρεσβείαις τῆς Θεοτόκου...

Στίχ. **Δι**ὰ τοῦτο εὐλόγησέ σε δὲ
Θεὸς εἰς τὸν αἰῶνα.

Ταῖς πρεσβείαις τῆς Θεοτόκου...

Δόξα Πατρὶ...Καὶ νῦν...

Ταῖς πρεσβείαις τῆς Θεοτόκου...

Ανπίφωνον Β'

”Ηχος β.'

Σπίχ. **Π**ερίζωσαι τὴν ρομφαίαν
σου ἐπὶ τὸν μηρόν σου δυνατέ.

Сῶσον ἡμᾶς, Γιὲ Θεοῦ, ὁ ἐν
ἀγκάλαις τοῦ Δικαίου Συμεὼν βα-
σταχθείς, φάλλοντάς σοι, Ἀλλη-
λούϊα.

Σπίχ. **Κ**αὶ ἔντειναι καὶ κατευο-
δοῦ καὶ βασίλευε.

Сῶσον ἡμᾶς, Γιὲ Θεοῦ, ὁ ἐν
ἀγκάλαις τοῦ Δικαίου Συμεὼν βα-
σταχθείς, φάλλοντάς σοι, Ἀλλη-
λούϊα.

Σπίχ. **Τ**ὰ βέλη σου ἡκονημένα
δυνατέ, λαοὶ ὑποκάτω σου πε-
σοῦνται.

Сῶσον ἡμᾶς, Γιὲ Θεοῦ, ὁ ἐν
ἀγκάλαις τοῦ Δικαίου Συμεὼν βα-
σταχθείς, φάλλοντάς σοι, Ἀλλη-
λούϊα.

Σπίχ.. **Ρ**άβδος εὔθυτης ἡ
ράβδος τῆς βασιλείας σου.

Сῶσον, ἡμᾶς, Γιὲ Θεοῦ, ὁ ἐν
ἀγκάλαις τοῦ Δικαίου Συμεὼν βα-
σταχθείς, φάλλοντάς σοι, Ἀλλη-
λούϊα.

Δόξα Πατρὶ...Καὶ νῦν...

Ο μονογενὴς Γίδος καὶ Λόγος τοῦ
Θεοῦ, ἀθάνατος ὑπάρχων, καὶ κα-
ταδεξάμενος, διὰ τὴν ἡμετέραν
σωτηρίαν, σαρκωθῆναι ἐκ τῆς
ἀγίας Θεοτόκου καὶ ἀειπαρθένου
Μαρίας, ἀτρέπτως ἐνανθρωπήσας,
σταυρωθείς τε, Χριστὲ ὁ Θεός,
θανάτῳ θάνατον πατήσας, Εἰς ὧν
τῆς ἀγίας Τριάδος, συνδοξαζόμε-
νος τῷ Πατρὶ καὶ τῷ ἀγίῳ
Πνεύματι, σῶσον ἡμᾶς.

Ανπίφωνον Γ'

”Ηχος α'

Σπίχ. α! **Ἀ**κουσον θύγατερ καὶ
ἴδε, καὶ κλῖνον τὸ οὖς σου.

Ἀπολυτίκιον τῆς Ὑπαπαντῆς.

”Ηχος α'

Χαῖρε κεχαριτωμένη Θεοτόκε
Παρθένε· ἐκ σοῦ γὰρ ἀνέτειλεν ὁ
Ἔλιος τῆς δικαιοσύνης, Χριστὸς ὁ
Θεὸς ἡμῶν, φωτίζων τοὺς ἐν
σκότει. Εὐφραίνου καὶ σὺ Πρε-
σβύτα δίκαιε, δεξάμενος ἐν
ἀγκάλαις τὸν ἐλευθερωτὴν τῶν
ψυχῶν ἡμῶν, χαριζόμενον ἡμῖν καὶ
τὴν Ἀνάστασιν.

Σπίχ. **Τ**ὸ πρόσωπόν σου λιτα-
νεύσουσιν οἱ πλούσιοι τοῦ λαοῦ.

Σπίχ. Μνησθήσομαι τοῦ δόνόματός σου, ἐν πάσῃ γενεᾷ καὶ γενεᾶ.

Μικρὰ Εἰσοδος.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Γίὲ Θεοῦ ὁ ἀναστάς ἐκ νεκρῶν.....

...ψάλλοντάς σοι, Ἀλληλούϊα.

(**Ψάλλεται ὑπὸ τῶν ιερουργούντων μόνον ὅταν τελεῖται συλλείτουργον**)

Ἀπολυτίκιον. Ἡχος α'.

Τοῦ λίθου σφραγισθέντος ὑπὸ τῶν Ἰουδαίων, καὶ στρατιωτῶν φυλασσόντων τὸ ἄχραντόν σου Σῶμα, ἀνέστης τριήμερος Σωτήρ, δωρούμενος τῷ κόσμῳ τὴν ζωήν· διὰ τοῦτο αἱ Δυνάμεις τῶν οὐρανῶν ἐβόων σοι ζωοδότα. Δόξα τῇ Ἀναστάσει σου Χριστέ, δόξα τῇ βασιλείᾳ σου, δόξα τῇ οἰκονομίᾳ σου, μόνε φιλάνθρωπε.

Ἀπολυτίκιον τῆς Ὑπαπαντῆς.

Ἡχος α'

Χαῖρε κεχαριτωμένη Θεοτόκε Παρθένε· ἐκ σοῦ γὰρ ἀνέτειλεν ὁ Ἡλιος τῆς δικαιοσύνης, Χριστὸς ὁ Θεὸς ἡμῶν, φωτίζων τοὺς ἐν σκότει. Εὔφραίνου καὶ σὺ Πρεσβύτα δίκαιε, δεξάμενος ἐν ἀγκάλαις τὸν ἐλευθερωτὴν τῶν ψυχῶν ἡμῶν, χαριζόμενον ἡμῖν καὶ τὴν Ἀνάστασιν.

Ἀπολυτίκιον τοῦ Ναοῦ

Κοντάκιον τῆς Ὑπαπαντῆς. Ἡχος α'

Ο μήτραν παρθενικὴν ἀγιάσας τῷ τόκῳ σου, καὶ χεῖρας τοῦ Συμεὼν εὐλογήσας ὡς ἔπρεπε, προφθάσας καὶ νῦν ἔσωσας ἡμᾶς Χριστὲ ὁ Θεός. Άλλ' εἰρήνευσον ἐν

πολέμοις τὸ πολίτευμα, καὶ κραταίωσον Βασιλεῖς οὓς ἥγάπησας, ὁ μόνος φιλάνθρωπος.

Τρισάγιον Ἀποστόλου

Ἄγιος ὁ Θεός, ὄγιος ἴσχυρός, ἄγιος ἀθάνατος, ἐλέησον ἡμᾶς. (γ')

Δόξα Πατρὶ καὶ Γῇ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰώνας τῶν αἰώνων. Ἄμὴν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ὄγιος ἴσχυρός, ἄγιος ἀθάνατος, ἐλέησον ἡμᾶς.

Ἀπόστολος

Προκείμενον Ἡχος α'.

Γένοιτο, Κύριε, τὸ ἔλεός σου ἐφ' ἡμᾶς.

Σπίχ. **Ἄ**γαλλιᾶσθε, δίκαιοι, ἐν Κυρίῳ.

Πρὸς Τιμόθεον Β' Ἐπιστολῆς Παύλου τὸ Ἀνάγνωσμα. 3:10-15

Τέκνον Τιμόθεε, παρηκολούθηκάς μου τῇ διδασκαλίᾳ, τῇ ἀγωγῇ, τῇ προθέσει, τῇ πίστει, τῇ μακροθυμίᾳ, τῇ ἀγάπῃ, τῇ ὑπομονῇ, τοῖς διωγμοῖς, τοῖς παθήμασιν, οἵα μοι ἐγένοντο ἐν Ἀντιοχείᾳ, ἐν Ἰκονίῳ, ἐν Λύστροις· οἵους διωγμοὺς ὑπήνεγκα καὶ ἐκ πάντων με ἐρρύσατο ὁ Κύριος. Καὶ πάντες δὲ οἱ θέλοντες εύσεβῶς ζῆν ἐν Χριστῷ Ἰησοῦ διωχθήσονται· πονηροὶ δὲ ἄνθρωποι καὶ γόητες προκόψουσιν ἐπὶ τὸ χεῖρον, πλανῶντες καὶ πλανώμενοι. Σὺ δὲ μένε ἐν οἷς ἔμαθες καὶ ἐπιστώθης, εἰδὼς παρὰ τίνος ἔμαθες, καὶ ὅτι ἀπὸ βρέφους τὰ ἱερὰ γράμματα οἴδας, τὰ δυνάμενά σε σοφίσαι εἰς σωτηρίαν

διὰ πίστεως τῆς ἐν Χριστῷ Ἰησοῦ τῷ Κυρίῳ ἡμῶν.

Ἄλληλουϊα. (γ'). Ἡχος α'.

Σπίχ. Ό Θεὸς δὲ διδοὺς ἐκδικήσεις ἔμοι καὶ ὑποτάξας λαοὺς ὑπ’ ἔμέ.

Σπίχ. Μεγαλύνων τὰς σωτηρίας τοῦ βασιλέως αὐτοῦ καὶ ποιῶν ἔλεος τῷ χριστῷ αὐτοῦ.

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου

Εἰς τὸ Ἑξαρέτως

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικόν

Ἡχος α'.

Ἄινεῖτε τὸν Κύριον ἐκ τῶν οὐρανῶν. Ἀλληλούϊα.

Ἡχος β'

Εἴδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εῦρομεν πίστιν ἀληθῆ, ἀδιαιρετον Τριάδα προσκυνοῦντες, αὕτη γάρ ἡμᾶς ἔσωσεν.

Ἄμήν ἀμήν ἀμήν. Εἰς ἄφεσιν ἀμαρτιῶν καὶ εἰς ζωὴν ταὴν αἰώνιον.

Πληρωθήτω τό στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἡξίωσας ἡμᾶς μετασχεῖν, τῶν

ἀγίων Σου μυστηρίων. Τήρησον ἡμᾶς ἐν τῷ σῷ ἀγιασμῷ ὅλην τήν ἡμέραν μελετᾶν τήν δικαιοσύνην Σου. Ἀλληλούϊα, Ἀλληλούϊα, Ἀλληλούϊα.

Εἴη τὸ ὄνομα Κυρίου εύλογημένον ἀπό τοῦ νῦν καὶ ἕως τοῦ αἰῶνος. (τρίς).

Ἀπόλυτις

«Ο ἀναστάς ἐκ νεκρῶν...»

**·Η Μεταφορὰ Κειμένων
Καλλιτεχνικὴ ἐπιμέλεια
ἐγινε ἀπὸ τὸν Βασίλειο Κιαμηλίδη
·Ιεροψάλτη
στὸν Ι.Ν. Αγίου Γεωργίου
Κουλούρας Βέροιας.**